
İSLAM HÜQUQUNUN QAYNAĞI KİMİ QUR”AN 


Mübariz Camalov” 


Bilindiyi kimi Qur”an dinin vaz edəni olan Allah kəlamı olması səbəbi 
ilə müsəlmanların ən mühüm bilik qaynağı olmuşdur. Şübhəsiz elm və 
tarixlə əlaqəli bəzi məlumatları əhatə etməsi ilə bərabər Qur”anın təməl 
məqsədi, funksiyası dindir. Yəni Qur”an İslam dininə qanunqoyuculuq 
mahiyyətində ana qaynaqlıq edir və onun ana hökmlərini müəyyənləşdirir. 
Bu məzmunda Quranın İslamın ilk dövrlərindən etibarən necə bir qaynaq 
olması sualına cavab verməyə çalışacağıq. Çünki, Qur”anı doğru anlamağın 
birinci şərti ona yanaşma üslubuna bağlıdır. Başqa cür desək, Qur”anın 
müsəlmanların həyatındakı rolu onun nə cür kitab olması sualının cavabıdır. 
Mövzumuza görə bu bizə, fiqhi hökmlərə çatmağa, Qurandakı əmrlərin 
sahib olduğu yeri tapmağa kömək edəcəkdir. Dinin iki təməl ünsüründən biri 
olan iman mövzularında Qur”anın tək və yetərli qaynaq olmasında ümumi 
bir qəbul var." Hər nə qədər Quranın müxtəlif ayələri Qur”anın, dinin təməl 
qaynağı olduğuna işarə etsə də”, ikinci təməl ünsür olan əməl haqqında eyni 
şeyi deyə bilmərik. Əməlin mühüm hissəsini təşkil edən ibadətlərin qaynağı 
birbaşa Qur”an olmaqla bərabər, bir çox təfsilat Qur”anda yer almır. Məsələn 
namazın ünsürləri olan qiyam, rüku və səcdə kimi rükunlar Quranda fərqli 
məzmunlarda qeyd edilsə də bunlar müəyyən bir ibadətin ünsürləri olaraq 
bildirilmir. Bu mövzudakı vəzifə yenə Qur”an tərəfindən həzrət Peyğəmbərə 
verilmişdir. Əməlin digər iki qismini meydana gətirən muaməlat və uqubat 
(cəza hüququ) mövzularında da vəziyyət fərqli deyil. Ailə hüququ, ticarət 
hüququ, cinayət və cəzaları haqqında Qur”anda bir çox məlumat var. Lakin 
bu biliklər bir cəmiyyətin hüquq nizamını yaratmağa yetəcək qədər deyil. 
Qur”anın həzrət Peyğəmbərə ittibanı (tabe olma) əmr etməsi bu mövzuda da 


” Bakı Dövlət Universitetinin müəllimi. 
" Yavuz , Yusuf Şevki, “Dəlil”, DİA, İstanbul, 1994. 
2 Quran , Maidə , 47-50. 

vəzifənin ona verildiyini göstərir. Həzrət Peyğəmbər ibadətlərdən fərqli 
olaraq cavabını Quranda tapa bilmədikləri və özünə soruşmağa imkanı 
olmayan gündəlik yaşama hadisələri xüsusunda, öz görüşlərinə baxmalarını 
əshabına nəsihət etmişdir (məsələn, Muaz hədisi). Bu nəsihət həyat 
şərtlərinin bir gərəyi kimi götürülə bilər və bu məsələnin başqa bir həlli də 
görünmür. 

Digər tərəfdən son ilahi kitab olan Qur”anın əhatə etdiyi mövzuların 
önəmli bir qismi nüzul dönəminə aid biliklər, keçmiş qövmlərdən qissələr” 
yer üzündəki canlılardan kosmosa qədər təbiət hadisələri ilə əlaqədar bəzi 
izahlardan” ibarətdir. Bütün bunların Quranın təməl hədəfi olan insanları 
hidayətə dəvət etməyə istiqamətlənmiş olduğu şübhəsizdir. Lakin elm və 
tarixlə əlaqəli məlumatların, Qur”anın miqdar olaraq önəmli bir bölümünü 
təşkil etməsi həqiqəti Qur”anın sırf bilik qaynağı olaraq görülməməsi üçün 
mühüm bir fakt saytla bilər. 

Burada Qur”anın, tarixin müəyyən dövründəki müəyyən bir cəmiyyəti 
dəyişdirməyə istiqamətlənmiş sözlü bir xitab olduğu ilə əlaqəli iddiaların” 
əhəmiyyəti, özünü daha da açıq şəkildə ortaya qoyur. Bununla əlaqəli olaraq 
mətnlə sözü bir-birindən ayırmağın əhəmiyyətini göstərən bir iqtibas vermək 
yerində olacaqdır: 

Mətnlə söz arasındakı ən önəmli fərq, bu ikisinin quruluş formalarından 
qaynaqlanır. Mətni yazanda yazan yalnız olduğu halda, söz şəraitində 
muxatab dəqiq olaraq qarşıda durur. Bu etibarla, mətn, yazanın məqsədinin 
həyata keçib, keçmədiyini görmədiyi bir haldır. Amma söz şəraiti, mətnin 
tam tərsinə mütəkəllimə bu imkanı verir, yəni söz şəraiti canlı bir dialoq 
halıdır.” 

Cəmiyyəti, hədəfinə istiqamətlənmiş olaraq döndərməyə istiqamətlənən 
bir xitabın yəni vəhyin, iki qapaq arasında toplanmış və hər an bir müraciət 


? Bax. Şengül İdris, Kur”an kıssaları üzerine, Işık Yayınları , 1995. 

“ Bax. Yeniçeri,Cəlal, Uzay Ayetleri Tefsiri :İslam Açısından Kainat ve İmkanları, 
İstanbul, Erkam Yayınları, 1995. 

” Fazlur Rahman, Allahın Elçisi ve Mesafı, trem. Adil Çiftci, Ankara 1997, s.110, 


Bax. Özsoy Ömer, Kuran ve Tarihsellik Yazıları, Ankara, 2004, s. 53-56. bax. 
Görgün Tahsın, İlahi Sözün Gücü, s. 7. Erdoğan Mehmet, Kur”an Vahyinin Nüzul 
Dönemi Olgusallığıyla İlişkisinin Fıkhi Yorumu, İslamiyat,C.7, S.1, s.63. 

7 Özsoy Ömer, Kuran ve Tarihsellik Yazıları, s.57. 

qaynağı olaraq görülən kitabdan fərqli olduğu aşkardır. Vəhy öz gəliş 
müddətində cəmiyyətlə birlikdə müvazinətli və uyğun hərəkət edirdi. Bu 
birlikdə hərəkət etmənin nəticəsi olaraq Qur anda müəyyən mövzulara əsaslı 
bir sistem var, eyni mövzular fərqli yerlərdə yenidən işlənir və ya bir mövzu 
ilə əlaqəli biliklər Quranın fərqli yerlərində dağınıq olaraq yer alır və yerinə 
görə tarixi və ya elmi biliklərdən çoxlu bəhs edilir. Bu xüsusiyyətlər bir bilik 
qaynağının daşıması lazım olan xüsusiyyətlər deyil. Qur”an bir bilik 
qaynağının sahib olması lazım olan xüsusiyyətlərə sahib deyilsə, o zaman o, 
içində qanunların olduğu sırf bir bilik qaynağı deyil. Necə ki, Qur” an özünü 
bir hidayət rəhbəri olaraq tanıdır. Elə isə Qur”anın necə bir qaynaq olduğu 
və ya daha spesifiq olaraq İslam hüququ üçün necə bir qaynaq olduğu sualı 
üzərində durmaq lazımdır. Bununla əlaqəli olaraq ilk deyiləcək şey, yuxarıda 
da bəhs edildiyi kimi, Qur”an təməl hədəf olaraq cəmiyyətin hüquqi 
quruluşunu dəyişdirməyi deyil, İslam cəmiyyətinin əsasını yaratmağı və bu 
cəmiyyətin bu qavrama içərisində varlığını davam etdirə bilməsi üçün 
imkanlar irəli sürməyi qarşısına məqsəd qoyar. O halda Qur"anın qaynaqlıq 
məsələsi üçün vəhyin ilk dönəmlərindən başlayaraq günümüzə qədər, 
Qur”anı diqqətə alaraq İslam hüququnun inkişafındakı bəzi nöqtələrə 
toxunmaq lazımdır. 

Baxmayaraq ki, texnik olaraq İslam hüququndan danışa bilmək üçün 
hicri ikinci əsrin başlarını gözləməyimiz lazımsa da, vəhy dönəmi da daxil 
olmaq üzrə sahabənin və tabiunun fiqhi mövzularla məşğul olduğu və 
Qur”an və Sünnədə həllinə rastlamadıqları bəzi məsələlər üçün həll yolu 
tapmaları bir həqiqətdir. Sahabənin qarşılarına çıxan fiqhi mövzularda ilk 
olaraq Qur”ana müraciət etdiklərini həm məşhur Muaz hədisində, həm də 
həzrət Ömərin Əbu Musa əl-Əş ariyə yazdığı məktubunda" görə bilərik. Hər 
iki misalda da qarşılaşılacaq məsələ ilə əlaqəli Qur”ana müraciət etdikdə 
axtarılan hökm tapılmayanda sıra ilə Sünnəyə və öz biliyinə görə hərəkət 
edilməsi tövsiyə edilmişdir. 

Texnik mənada Fiqh üsulunun ortaya çıxdığı hicri ikinci əsrdən etibarən 
Qur”anın İslam Hüququnun qaynağı olduğu üzərində vurğular gedərək 


7 Qur”an, Bəqərə, 2. 
5 Şirazi, Əbu İshaq Cəmaləddin İbrahim b. Əli b. Yusuf, Tabaqatul-Fuqaha, thq., 
İhsan Abbas 2.nşr. Beyrut: Darur-Raidil-Arabi, 1981.s.39-40. 

artmışdır. Xüsusilə rəyin yayılması və yerli təcrübələrin fərqliləşməsi Şafinin 
Qur”an və Sünnəyə təkrar diqqət çəkməsini vacib etmişdir. Malikin 
Muvattanı təlif etməsinin səbəbi də buna bağlı olaraq dəyərləndirilir. Hər nə 
qədər Muvatta bir hüquq mətni olaraq kifayət etməsə də bu, nəss 
çərçivəsindən uzaqlaşmağın qarşısını almağı göstərən bir həqiqətdir. Şafinin 
Qur”an vurğusu” da bu prosesin bir davamı olaraq görülə bilər. Bu vurğunun 
uc nöqtəsi olaraq Zahiri məktəb kimi Qur”anın ləfzi mənasına bağlılıqların 
ortaya çıxmasıyla bərabər Şafinin sistemləşdirdiyi qaynaq nəzəriyyəsi, təqib 
edən dövrlərdə təsirini göstərməyə davam etdi.” Daha sonrakı dövrlərdə 
Qur”anın doğru başa düşülməsi və ya ümumi olaraq nəslərdən istinbat üçün 
səhih ölçülər qoymaq daha çox önə çıxmağa başlamışdır. Şatibinin Məqasid 
nəzəriyyəsi buna misal ola bilər. Adı keçən nəzəriyyə Qur"anın ləfzi 
mənasına bağlı qalmamağı göstərən bir giriş olaraq dəyərləndirilə bilər. 
Şatibinin hökmləri zəruri, haci və təhsini olaraq üç sinifə ayırması" və 
Qur”anın əmrlərinin bir çoxunun ümumi hökmlər olduğuna diqqət çəkməsi 
bunun işarəti olaraq dəyərləndirilə bilər. ” 

Şatibinin bu təşəbbüsü günümüzdəki tarixilik görüşünün referans 
qaynağı olaraq göstərilir. Fazlur Rahmanın rəhbərlik etdiyi bu görüşə görə 
Qur”an, tarixin müəyyən dövründəki müəyyən bir cəmiyyətə xitab olması 
baxımından tarixi bir kitabdır və fiqhi hökmlərinin bir çoxu da spesifiq 
hadisələri həll etmək mahiyyətindədir. Buna görə Qur”anı doğru başa 
düşmənin yolu danışılan spesifiq hökmlərdən ümumi prinsiplərə çatmaq və 
bu prinsiplərə əsaslanaraq günümüzdəki məsələləri həll etməkdir.” Bənzər 
bir görüş Faruqidə də görülür. Faruqiyə görə Qur"an üst dəyərlər və alt 
dəyərlər olmaq üzrə ikili bir dəyər tipolofisinə sahibdir. Buna görə, Qur”anı 
İslam hüququ və düşüncəsinin universal qaynağı halına gətirmək üçün üst 


? Şafiinin ər-Risalə adlı əsərinin başından etibarən Quran üzərinə vurğuları diqqət 
çəkir. Şafii bəhs etdiyi mövzulara Qur”andan ayələri dəlil olaraq göstərir və 
Quranın hidayət rəhbəri olduğunu vurgulayır. Bax. Şafii,Məhəmməd b. İdris, ər- 
Risalə, Beyrut, t.y., s.9, 20, 27, vs. 

"0 Bax.Taştan Osman ,”İslam Hukukunda Kur”an” 1. Kur”an sempozyumu (1994), 
Bilgi Vakfı Yayınları, Ankara. 

H Şatibi, Əbu İshaq, əl-Muvafaqat fi usulil-ehkam, 1970, II, 4 

12 Şatibi, əl-Muvafaqat, III, 242. 

5 Fazlur Rahman, Islam and Modernity, Chicago, London, 1982, s.20. 

dəyərləri alt dəyərlərin və ya spesifiq həllərin önünə qoymaq lazımdır. ” 
Qur”anın sadəcə ləfzi mənasına bağlı qalmanın onu doğru başa düşmədə 
problem təşkil edəcəyini açıq bir şəkildə ifadə edən həm məqasid 
nəzəriyyəsi, həm tarixilik görüşü, həm də dəyərlər sistemi Qur”anın 
hökmlərinin əksəriyyətinin spesifiq hadisələri həll etmə mahiyyətində 
olduğu iddiasını daşıyır. Yenə eyni şəkildə bu təşəbbüslər Qur”an 
hökmlərinin arxasında ümumi prinsiplərin olduğu görüşünü bölüşür və 
Quranın günümüzdə keçərliliyini davam etdirməsi üçün bu prinsiplərin əsas 
alınmasının zəruriliyini iddia edirlər. Hal belədirsə, Qur”anın ləfz və məna 
bütünlüyünün sərhədləri üzərində durmaq lazımdır. 


Nəzm və məna 

Əbdüləziz Buxari Quranın tərifini verərkən nəzm-məna əlaqəsi üzərində 
müfəssəl olaraq durur (Burada nəzm, xüsusi mənada kəlimə və ya ləfz 
ümumi olaraq da dilin qarşılığı olaraq istifadə edilir). Nəzm-məna əlaqəsi 
Qur”anın ləfzinin yoxsa mənasının əsas alınmasının vacibliyi nöqtəsində 
əhəmiyyətini ortaya qoyur. Bu mənada yuxarıda danışdığımız, Qur”anın 
təkrar müsəlmanların həyatı üzərində təsirini artırmaq və hər çağda Qur”anın 
hidayət rəhbəri olmasını təmin etmə görüşləri üçün tutarlı nəzm-məna 
əlaqəsi yaratmaq bu yolda edilən çalışmalar üçün sağlam bir zəmin təşkil edə 
bilər. 

Əbdüləziz Buxari bu mövzunu Kəşful-əsrarın əsl mətni olan Üsulul- 
Pəzdəvidəki Qur”anın tərifi çərçivəsində ələ alır. Adı çəkilən tərif belədir: 
Kitab, Rəsulullaha endirilən, səhifələrdə yazılı olan və Rəsulallahdan 
mütəvatir olaraq nəql olunan Qurandır. Bu tərifdəki, mövzumuza görə 
önəmli olan bir ünsür üzərində duracağıq. Bu ünsür endirilən kəliməsidir. 
Əbdüləziz Buxari Pəzdəvinin bu kəliməni istifadə etməyindəki məqsədinin 
mətluvv vəhyə işarət etmək olduğunu ifadə edir. Beləliklə qüdsi hədis olaraq 
bilinən, sadəcə mənası həzrət Peyğəmbərə nazil olan vəhy Qur"an xaric 
edilməklə birlikdə Qur anda yer alan vəhyin yəni Quranın hamısının məna 


" əl-Faruqi, İsmail Raci, ”Tovvards A Nevv Methodology For Qur"anic Exegesis” 
Islamic Studies, vol. 1 (1962), s.46-49, Taştan Osman, ”İslam Hüququnda Qur”an” 
1. Kur”an Sempozyumu (1994), Bilgi Vakfı Yayınları, Ankara, s.323 

və ləfz bütünlüyündən olduğu ortaya qoyulur. ” Sonda nəzmdən müstəqil bir 
məna, Qur"an deyil. (Bu mənada Əbu Hənifənin, hər kəsin namazda Qur”an 
ayələrini öz dilində oxumasına icazə verməsi Qur”anın mətn məna təsnifi ilə 
əlaqəli bir yaxınlaşmanın nəticəsi deyil, bir rüxsət olaraq dəyərləndiril- 
məlidir. ”) 

Nəzmlə məna arasındakı əlaqənin üçlü təsnifindən bəhs etmək 
mümkündür. 

1. Nəzmin öz başına dəlalət etdiyi mənaların təkliyi və çoxluğu 

2.Nəzmin bir tərkib içinə girməsindən sonra, mənasının eşidənə görə 
açıq və ya qapalı olması 

3.Danışanın nəzmi istifadəsi” 

Bu təsnif Qur” anın ləfz-məna münasibəti baxımından əhəmiyyətlidir. 
Çünki, həm Qur”an mətninin əsas alınmasının lazımlığı yəni ləfzi mənasının 
tarixüstü dəyərə sahib olduğunu dəstəkləyən ənənəçi görüş, həm də istər 
dəyərlər tipologiyası istərsə də tarixilik görüşünü mənimsəyən yəni 
Qur andakı ümumi prinsiplərin əsl olduğunu qəbul edən anlayışın hərəkət 
nöqtəsi nəzm-məna və ya ləfz-məna əlaqəsidir. 

Ənənəçi görüşün Qur”an mətninin ləfzi mənasının hər dövrdə keçərli 
olduğunu irəli sürməsi"” Qur”anın ləfz və mənasının bütünlüyünün bir 
nəticəsi olaraq dəyərləndirilə bilər. Yuxarıda işarət edildiyi kimi Əbdüləziz 
Buxarinin də ifadə etdiyi kimi Qur”an nəzm və məna bütünündən ibarətdir. 
Bu görüş ləfzi mənanın kənarda buraxılmasının mümkün olmadığının yetərli 
dəlilidir. Ancaq yuxarıda qeyd etdiyimiz nəzmin üçlü təsnifi Quran 
mətninin mənasının təsbiti ilə əlaqəli daha fərqli bir görüşü imkan verir. 
Təsnifdə eşidənin vəziyyətinə görə mənanın açıq və ya qapalı ola biləcəyinin 
göstərilməsi mətni başa düşmə səyindəki müxatabın vəziyyətinin mətn 
vasitəsilə gerçəkləşən çatdırılmadakı əhəmiyyətini göstərir. Bundan əlavə 
yenə Əbdüləziz Buxarinin mənanın çatdırılmasında istimalın müəyyənləş- 


5 Buxari, Ələddin Əbdüləziz b. Əhməd, Kəşfu/-Əsrar alə Usuli Bəzdəvi, Beyrut, 
1997, L 67-70. 

16 Buxari, Kəşful-Əsrar, 1, 89. 

" Buxari, Kəşful-Əsrar, 1, 87 

18 Buxari, Kəşful-Əsrar, 1, 81 

9 Əbu Zeyd, Nasr Hamid, İlahi Hitabın Tabiatı, trc. Mehmet Emin Maşalı, Ankara, 

diriciliyinə diqqət çəkməsi”” də mətnin başa düşülməsində fərqli görüşlərə 
imkan verir. 

Digər tərəfdən yenə nəzm-məna arasındakı bağlılıq Qur an mətni 
içərisindən üst dəyərlərin və ya ümumi prinsiplərin təsbitində də, mətnə 
bağlı qalınması yönündən əhəmiyyətli funksiyaya sahibdir. Nəzmin 
mənadan ayrılmazlığı ayələrin keyfi şərhlərinə mane olmaqla birlikdə üst 
dəyərlər və ya ümumi prinsiplərin Qur”an mətninə uyğunluğuna da zəmin 
hazırlayır. 


SUMMARY 


As knovvn very important knovvledge source in Islam is the Holy Koran. 
Especially betvveen source of Islamic Lavv considered importance to Koran. 
m spite of Koran include of sceintific and hystorical knovvledges its main 
obfect is religion. Then Koran is the legislative source of Islam and 
determined its rules. 


PESEOME 


VHaBecTHO, HTO OCHOBa 3HaHHİ — əro ChsTofi KopaH. HecMoTpi Ha TO, 
uro KopaH Cco/zepoKHT B cecÖc HayuHble H HCTODPHHECKH€ 3HaHHS, To 
OCHOBHOH OÖbeKT — ƏTO pers. ƏrTo osHaaeT, uro KopaH — ocHOBa 
3axoHayaTeribeTBa FicraMa, H orpe/einieT ero ripaBrııa. 


2 Buxari, Kəşful-Əsrar, 1, 84 

